



இன்றைய செய்தி நாளைய வரலாறு

முரசொலி

நிறுவனர் : கலைஞர் மு. கருணாநிதி

செவ்வாய்க்கிழமை 27.01.2026



மோடி இழைத்த அநீதிகள்!

தமிழ்நாட்டுக்கு வாக்குக் கேட்டு வரும் பிரதமர் நரேந்திர மோடி. இதுவரை தமிழ்நாட்டுக்குச் செய்தது என்ன? அநீதியும், துரோகங்களும் மட்டும் தான். இவரெல்லாம் எந்த முகத்தை வைத்துக் கொண்டு வாக்குக் கேட்டு வருகிறார் என்றே தெரியவில்லை.

பீகார் மாநிலத்துக்கு வாக்குக் கேட்டுப் போன பிரதமர் மோடி அங்கு என்ன பேசினார்? பீகாரிகளை தமிழ்நாட்டில் தாக்குகிறார்கள் என்று பொய் சொன்னார். கர்நாடகா, தெலங்கானாவைச் சேர்ந்த காங்கிரஸ் தலைவர்கள், பீகார் மக்களைத் தொடர்ந்து அவதூறு செய்வதாகவும், தமிழ்நாட்டிலும் பீகார் மக்கள் தொடர்ந்து துன்பத்துக்கு உள்ளாவதாகவும் பிரதமர் மோடி பேசினார்.

எந்த இடத்தில், எப்போது தாக்கப்பட்டார்கள் என்று அவரால் சொல்ல முடியவில்லை. அப்படி நடந்தால்தானே சொல்ல முடியும்?

தி.மு.க.வுடன் பீகார் மாநிலத் தலைவர்களில் ஒருவரான லாலுவும் அவர் மகன் தேஜஸ்வியும் நட்புடன் இருக்கிறார்கள் என்ற ஒரே காரணத்துக்காக, 'அத்தகைய நண்பர்கள் ஆளும் தமிழ்நாட்டில் பீகாரிகள் தாக்கப்படுகிறார்கள்' என்று அவதூறு பரப்புவதையே பீகாரில் செய்த மோடிக்கு தமிழ்நாட்டுக்கு வாக்குக் கேட்கத் தகுதி இருக்கிறதா?

இதையேதான் ஒடிசாவிலும் செய்தார் பிரதமர் மோடி. ஒடிசாவில் நவீன் பட்நாயக்குடன் ஒரு தமிழ் அதிகாரி இருந்தார். நவீன் பட்நாயக்கை அரசியல் ரீதியாக வீழ்த்த அந்த தமிழ் அதிகாரி மீது பாய்ந்தது பா.ஜ.க. 'ஒடிசாவை ஒரு தமிழர் ஆள அனுமதிக்கலாமா?' என்று கேவலமாகக் கேட்டதையும் இந்த நாடு பார்த்தது. 'பூரி ஜெகந்நாதர் கோவில் சாவியைக் காணோம், அது திருடப்பட்டு தமிழ்நாட்டில் கொண்டு போய் வைக்கப்பட்டுள்ளது' என்று சொல்லி ஒடிசாவில் பரப்புரை செய்தது பா.ஜ.க. தமிழ்நாடு என்ன திருட்டுப் பொருளை பதுக்கி வைக்கும் மாநிலமா? இத்தகைய மோடிக்கு, தமிழ்நாட்டுக்குள் வந்து வாக்குக் கேட்கத் தகுதி இருக்கிறதா?

தமிழில் பேச முடியவில்லையே என்று வருந்தும் பிரதமர் மோடி, தமிழை உலகம் முழுக்கப் பரப்புவதாகச் சொல்லிக் கொள்ளும் மோடி, தமிழ் வளர்ச்சிக்கு ஒதுக்கிய நிதி எவ்வளவு? சமஸ்கிருத வளர்ச்சிக்கு ஒதுக்கிய நிதி எவ்வளவு? தமிழை விட எத்தனை மடங்கு அதிகம் என்பதைக் கேட்டுப் பாருங்கள்.

இருமொழிக் கொள்கை உள்ள தமிழ்நாட்டில் இந்தியைத் திணிப்பதற்காக மும்மொழித் திட்டத்தைக் கொண்டு வரும் மோடிக்கு தமிழ்நாட்டுக்குள் வந்து வாக்குக் கேட்கத் தகுதி இருக்கிறதா? இந்தத் திணிப்பில் மட்டும் தான் மோடி அரசுக்கு ஒரே அக்கறை உள்ளது.

ஒன்றியத்தில் காங்கிரஸ் கட்சி, தி.மு.க. ஆதரவுடன் இருந்த காலக்கட்டத்தில் எல்லாம் எத்தனையோ சிறப்புத் திட்டங்களைக் கொண்டு வந்தது தமிழ்நாட்டுக்கு. அப்படி ஏதாவது ஒரு சிறப்புத் திட்டம் உண்டா மோடி ஆட்சியில்? ஒன்றே ஒன்றை அறிவித்தார்கள், மதுரையில் எய்ம்ஸ் மருத்துவமனை என்று. பத்தாண்டுக் காலமாக கட்டிக் கொண்டே இருக்கிறார்கள். நிதியே ஒதுக்குவது இல்லை. ஒரு எய்ம்ஸ் மருத்துவமனைக்குக் கூட தமிழ்நாடு வொர்த் இல்லையா? அப்படித்தானே மோடி நினைக்கிறார்?

"டெல்லியில் இருந்து இந்தியா முழுமைக்கும் திட்டமிடுவது என்பது அகற்றப்பட்டு - அந்தந்தப் பகுதியில் இருப்பவர்தான் துணையோடு திட்டமிடுவதுதான் என்னுடைய அனுபவமுறையாக இருக்கும்" என்று பிரதமர் ஆனதும் சொன்னவர் தான் மோடி. இந்த அடிப்படையில் எதற்காவது மாநில அரசாங்கத்துடன் கலந்து ஆலோசனை செய்துள்ளாரா பிரதமர்?

மாநில உரிமைகள் என்று சொல்லப்படாத அதிகாரங்களையும் சேர்த்து ஒன்றிய அரசுதான் அனுபவித்துக் கொண்டு இருக்கிறது.

'எங்களுக்கு ஏன் நிதி தர மறுக்கிறீர்கள்?' என்று தமிழ்நாடு முதலமைச்சர் கேட்பதை பிரிவினைவாதம் என்று கொச்சைப்படுத்துகிறார்கள். 'குஜராத் மக்கள் ரூ.60 ஆயிரம் கோடியை டெல்லிக்கு அனுப்புகிறார்கள். ஆனால் திரும்ப வருவது மிகக் குறைவு. குஜராத் என்ன பிச்சைக்காரர்கள் மாநிலமா?' என்று 6.12.2012 அன்று குஜராத் முதலமைச்சராக இருக்கும் போது கேட்கவந்தான் பிரதமர் மோடி. அதையே தமிழ்நாடு முதலமைச்சர் இன்று கேட்கும் போது பிரிவினைவாதமாக எப்படி ஆகும்?

சென்னையில் இன்று மெட்ரோ ரயில் ஓடுகிறது என்றால் காங்கிரஸ் ஆட்சிக் காலத்தில் ஒப்புதல் பெற்று தொடங்கப்பட்டது. அதன் தொடர்ச்சியைச் செய்வதற்குக் கூட நிதி தருவது இல்லை. ஒன்றிய அரசும், மாநில அரசும் சேர்ந்து செய்யும் திட்டத்தில் கூட ஒன்றிய அரசின் நிதியையும் மாநில அரசே போடும் நிலைமையை உருவாக்கி விட்டார்கள்.

43 லட்சம் பள்ளிக் குழந்தைகளின் நலனுக்காகச் செலவு செய்ய வேண்டிய 3,500 கோடி ரூபாயை மும்மொழித் திட்டத்தை ஏற்க மறுக்கிறார்கள் என்று சொல்லி நிறுத்தி வைத்திருக்கிறார்கள்.

தமிழ்நாட்டில் இருந்து 39 நாடாளுமன்ற உறுப்பினர்கள் டெல்லிக்கு வந்து முழக்கமிடுவது மோடி தரப்புக்கு பிடிக்கவில்லை. தொகுதி வரையறை என்ற பெயரால் அதை குறைக்கச் சதி செய்கிறார்கள். 'தமிழ்நாட்டில் தொகுதிகள் குறையாது' என்று இதுவரை அதிகாரப்பூர்வமாகச் சொல்லவில்லை.

குஜராத் தீவிர கை போட்டி நடந்தால் அன்று மாலையே 10 ஆயிரம் கோடி ரூபாய் ஒதுக்குவதும் - தமிழ்நாட்டில் போட்டி நடந்து மூன்று ஆண்டுகள் ஆனபிறகும் - ஒரு சதவிகித நிதிக்கூட ஒதுக்காததும் தான் மோடியின் குணம். தமிழ்நாட்டைச் சேர்ந்தவர்களை அராஜகவாதிகள் என்று சொன்னவர் ஒன்றிய அமைச்சர் தர்மேந்திர பிரதான். 'தமிழ்நாட்டில் இருந்து வந்து குண்டு வைக்கிறார்கள்' என்று இன்னொரு ஒன்றிய அமைச்சர் சொன்னார். இதுதான் பா.ஜ.க.வினரின் உண்மையான குணம் ஆகும்.

இது தமிழ்நாட்டில் செல்லுபடி ஆகாது. பிரதமர் மோடி தமிழ்நாட்டுக்கு எத்தனை தடவை வருகிறாரோ, அது பா.ஜ.க.வுக்கு மிகப்பெரிய கெடுதலாகவே அமையும். தமிழுக்கு, தமிழ்நாட்டுக்கு எதிரிகள் இவர்கள் என்பதை மோடி முகம் நினைவூட்டிக் கொண்டே தான் இருக்கும். வருக பிரதமர்!

● ●



தமிழ்நாடு ஆளுநர் ஆர்.என். ரவி அவர்கள் நேற்று (26.1.2026) சென்னை, காமராசர் சாலையில் நடைபெற்ற குடியரசு நாள் விழாவில், முதலமைச்சர் மு.க.ஸ்டாலின் அவர்கள் முன்னிலையில் தேசியக் கொடியினை ஏற்றி வைத்து மரியாதை செலுத்தினார். உடன் தலைமைச் செயலாளர் நா.முருகானந்தம் மற்றும் அரசு உயர் அலுவலர்கள் உள்ளனர்.



சென்னை, காமராசர் சாலையில் நேற்று (26.1.2026) நடைபெற்ற குடியரசு நாள் விழாவில், வீரதீரச் செயலுக்கான அண்ணா பதக்கங்கள், காந்தியடிகள் காவலர் பதக்கங்கள், கோட்டை அமீர் மத நல்லிணக்கப் பதக்கம், டாக்டர் நாராயணசாமி நாயுடு வேளாண்மை விருது, சிறந்த காவல் நிலையத்திற்கான முதலமைச்சரின் கோப்பைகள் ஆகிய பதக்கங்களையும், கோப்பைகளையும் பெற்றவர்கள் தமிழ்நாடு முதலமைச்சர் மு.க.ஸ்டாலின் அவர்களுடன் குழு புகைப்படம் எடுத்துக் கொண்டனர். உடன் தலைமைச் செயலாளர் நா. முருகானந்தம் உள்ளனர்.



முதலமைச்சர் மு.க. ஸ்டாலின் அவர்கள் நேற்று முன்தினம் (25.1.2026) காஞ்சிபுரம் - மொழிப்போர்த் தியாகிகள் வீரவணக்க நாள் பொதுக்கூட்டத்தில் கலந்துகொள்ளச் செல்லும் வழியில் பேரறிஞர் அண்ணா அவர்களின் நினைவு இல்லத்திற்குச் சென்று, அவரது திருவுருவச் சிலைக்கு மலர் மாலை அணிவித்து, மலர் தூவி மரியாதை செலுத்தினார். உடன், குறு, சிறு மற்றும் நடுத்தரத் தொழில் நிறுவனங்கள் துறை அமைச்சர் தா.மோ.அன்பரசன், காஞ்சிபுரம் தெற்கு மாவட்டச் செயலாளர் க.சுந்தர் எம்.எஸ்.ஏ. ஆகியோர் உள்ளனர்.

முதல்வர் உழைத்த உழைப்பு வீண் போகாது!

முதல்வருக்கு - தமிழ் மக்கள் அனைவரும் நன்றியோடு இருக்கிறார்கள்!

சட்டப்பேரவையில் - பேரவைத் தலைவர் மு.அப்பாவு புகழாரம்!

சென்னை, ஜன. 27 - சட்டப்பேரவையில் - ஜன.24 அன்று - ஆளுநர் உரை மீதான விவாதத் திற் குப் பதிலளித்து முதல்வர் அவர்கள் உரை யாற்றி அமர்ந்ததும், பேரவைத் தலைவர் மு.அப்பாவு அவர்கள் பேசுகையில்,

"நமது முதல்வர் அவர்கள் உழைத்த உழைப்பு வீண் போகாது! முதல்வருக்கு - தமிழ் மக்கள் அனைவரும் நன்றியோடு இருக்கிறார்கள்!" என்று குறிப்பிட்டார். சட்டப்பேரவையில் பேரவைத் தலைவர் மு.அப்பாவு அவர்கள்

குறிப்பிட்டதாவது:- நாட்டு மக்களுக்குச் செய்த சாதனைகள், உழைத்த உழைப்பு வீண்போகாது. மக்கள் எல்லோருடைய மனதிலும் இன்றைய முதல்வர் அவர்கள் செய்து கொடுத்திருக்கின்ற திட்டங்கள், அவர்கள் வாழும் நாள்

முழுவதும் அவர்களுடைய மனதிலே இருக்கும். இந்த நம்பிக்கையை நம்முடைய முதல்வர் அவர்கள் வெளியிட்டு, மீண்டும் நாங்கள்தான் ஆட்சிக்கு வருவோம் என்று நம்பிக்கையோடு இருக்கின்ற நம்முடைய முதல்வர் அவர்களுக்கு



தமிழ் மக்கள் அனைவரும் நன்றியோடு இருக்கின்றார்கள் என்பதைத் தெரிவித்துக்கொள்கிறேன். இவ்வாறு பேரவைத் தலைவர் மு.அப்பாவு குறிப்பிட்டார்.

தமிழ்நாட்டில் முதன்முதலாக

பொங்கல் பரிசுத் தொகுப்பு வழங்குவதைத் தொடங்கியது கலைஞர் ஆட்சி!

சட்டப் பேரவையில் - அமைச்சர் எ.வ.வேலு விளக்கம்!

சென்னை, ஜன. 27 - சட்டப் பேரவையில், நேற்று முன்தினம், ஆளுநர் உரை மீதான விவாதத்தில் அ.தி.மு.க. உறுப்பினர் ஆர்.பி.உதயகுமார் பேசும்போது குறுக்கிட்டு விளக்கமளித்து பொதுப்பணித்துறை அமைச்சர் எ.வ.வேலு, 'தமிழ்நாட்டில் முதன் முதலாக மக்களுக்கு பொங்கல் பரிசுத் தொகுப்பு வழங்குவது எனும் திட்டத்தைத் தொடங்கியது, முத்தமிழறிஞர் கலைஞர் அவர்களது ஆட்சி!' என்று குறிப்பிட்டார்.



வந்த சட்டமன்ற உறுப்பினர்கள் ஏதோ அ.தி.மு.க. ஆட்சியில்தான் இது

முதன்முதலாகத் துவக்கினார்களோ என்கிற எண்ணம் வந்துவிடக் கூடாது என்பதற்காக ஒரு சிறிய விளக்கத்தைச் சொல்ல வேண்டுமென்று விரும்புகிறேன். அப்போது உணவு மற்றும் கூட்டுறவுத் துறை அமைச்சராக நான்தான் பொறுப்பேற்றிருந்தேன். திடீரென்று ஒரு நாள் முதலமைச்சர் அண்ணன் கலைஞர் அவர்கள்

கூப்பிட்டு, 'தமிழ்ப் புத்தாண்டு என்பதை முதன் முதலாகத் திருநாளில் நாம் கொண்டாடுகிறோம். ஆனால், ஒவ்வொரு குடும்பத்திற்கும், (இலவசமாக என்ற வார்த்தையை பயன்படுத்தவில்லை,) வேண்டிய ஒரு கிலோ பச்சரிசி, 1 கிலோ வெல்லம், முந்திரி பருப்பு, உலர் திராட்சை இவைகளையெல்லாம் கொண்டாட்டு மொத்தத்

தொகுப்பை ஒவ்வொரு குடும்பத்திற்கும் வழங்க வேண்டும்" என்றும் - "இந்தப் பொங்கல் திருவிழாவை அவர்கள் சிறப்பாகக் கொண்டாட வேண்டும்" என்றும் முதன்முதலாகத் துவக்கிய ஆட்சி கலைஞர் ஆட்சி, கலைஞர்தான் முதலமைச்சராக இருந்தார். (மேசையைத் தட்டும் ஒலி) அதற்குப் பின்பு அம்மையார் தொடர்ந்தார், இப்போது நாங்கள் தொடர்கிறோம். ஆக, இதற்கு முதன் முதலாக வித்திட்டது. கலைஞர் ஆட்சி! கலைஞர் ஆட்சி! கலைஞர் ஆட்சி! இவ்வாறு அமைச்சர் எ.வ.வேலு குறிப்பிட்டார்.



சேலம், அஸ்தம்பட்டி, பொதுப்பணித்துறை ஆய்வு மாளிகையில் நேற்று முன்தினம் (25.01.2026), சுற்றுலா மற்றும் சர்க்கரைத் துறை அமைச்சர் இரா.இராஜேந்திரன் கால்நடை அறிவியல் பல்கலைக்கழகத்தில் பயின்று 23 தங்க பதக்கங்கள் பெற்று சாதனை படைத்த இ.எஸ்.அருணைஸ்வரணைப் பாராட்டி, வாழ்த்துத் தெரிவித்து, ரூ.1 இலட்சத்திற்கான காசோலையினை வழங்கினார். உடன் சுப்ரமணிய சிவா கூட்டுறவு சர்க்கரை ஆலையின் சார்பாக திருமதி ஆர்.பிரியா, மாவட்ட வருவாய் அலுவலர் / செயலாட்சியர் சி.தனராஜ், தொழிலாளர் நல அலுவலர் மற்றும் து.முருகேசன், கணக்கு அலுவலர் மற்றும் மாணவரின் குடும்பத்தினர் உட்பட பலர் உள்ளனர்.